

Brussell, 25 ta' Awwissu 2026
(OR. en)

12533/26

ETS 8
MI 836
COMPET 1013
ENT 211
EDUC 345
JUR 645
DELECT 134

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Awwissu 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2026) 5051 final
Suġġett:	DEĊIŻJONI DELEGATA TAL-KUMMISSJONI ta'24.7.2026 li temenda u tikkoreġi d-Direttiva 2005/36/KE tal-Parlament Ewropew u tal-Kunsill fir-rigward tal-prova ta' kwalifiki formali u t-titoli tal-korsijiet tat-taħriġ

Id-delegazzjonijiet isibu meħmuż id-dokument C(2026) 5051 final.

Mehmuż: C(2026) 5051 final



IL-KUMMISSJONI
EWROPEA

Brussell, 24.7.2026
C(2026) 5051 final

DEĊIŻJONI DELEGATA TAL-KUMMISSJONI

ta' 24.7.2026

li temenda u tikkoreġi d-Direttiva 2005/36/KE tal-Parlament Ewropew u tal-Kunsill fir-rigward tal-prova ta' kwalifiki formali u t-titoli tal-korsijiet tat-tahriġ

(Test b'rilevanza għaż-ZEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Dan l-att delegat jemenda l-Anness V tad-Direttiva 2005/36/KE dwar ir-rikonossiment ta' kwalifiki professjonali¹, kif emendata bid-Direttiva 2013/55/UE ("id-Direttiva 2005/36/KE"), li telenka l-provi tal-kwalifiki soġġetti għal rikonossiment transfruntier awtomatiku.

Skont id-Direttiva 2005/36/KE, il-professjonijiet li ġejjin jistgħu jikkwalifikaw għal rikonossiment awtomatiku tal-kwalifiki tagħhom f'pajjiż ieħor tal-UE, taħt ċerti kundizzjonijiet, għall-fini tal-aċċess għal professjoni regolata u tal-prattika tagħha: tabib b'taħriġ bażiku, infermier responsabbli mill-kura ġenerali, dentist, kirurgu veterinarju, qabla, spiżjar u perit.

Wahda mill-prekundizzjonijiet għar-rikonossiment awtomatiku hi li l-kwalifika tissodisfa r-rekwiżiti minimi tat-taħriġ stipulati fit-Titolu III, il-Kapitolu III, ta' dik id-Direttiva.

L-Artikolu 21a(1) tad-Direttiva 2005/36/KE jirrikjedi li kull pajjiż tal-UE jinnotifika lill-Kummissjoni dwar il-ligijiet, ir-regolamenti u d-dispożizzjonijiet amministrattivi li jadotta dwar il-ħruġ ta' provi ta' kwalifiki formali fil-professjonijiet koperti mit-Titolu III, il-Kapitolu III, ta' dik id-Direttiva. Skont l-Artikolu 21a(3) ta' dik id-Direttiva, il-pajjiżi tal-UE jridu jitttrażmettu l-informazzjoni meħtieġa għal tali notifiki permezz tas-sistema ta' informazzjoni tas-suq intern. Il-Kummissjoni mbagħad tiċċekkja dawn is-sottomissjonijiet skont ir-rekwiżiti minimi ta' taħriġ stabbiliti fid-Direttiva.

Sabiex jitqiesu kif xieraq l-iżviluppi legiżlattivi u amministrattivi fil-pajjiżi tal-UE, l-Artikolu 21a(4) tad-Direttiva 2005/36/KE jagħti s-setgħa lill-Kummissjoni li tadotta atti delegati biex temenda l-punti rilevanti tal-Anness V dwar l-aġġornament tat-titoli adottati mill-pajjiżi tal-UE għall-prova ta' kwalifiki formali u, fejn ikun xieraq, il-korp li johroġ prova ta' kwalifiki formali, iċ-ċertifikat li jakkumpanja l-prova u t-titolu professjonali korrispondenti. Sa issa, ġew adottati tmien deċiżjonijiet delegati² skont l-Artikolu 21a(4).

L-emendi ewlenin proposti tal-Anness V jirriflettu l-iżviluppi legiżlattivi u amministrattivi fil-pajjiżi tal-UE rigward il-ħruġ ta' provi ta' kwalifiki formali fil-professjonijiet koperti mit-Titolu III, il-Kapitolu III, tad-Direttiva, li l-pajjiżi tal-UE innotifikaw lill-Kummissjoni, u fejn il-Kummissjoni kkonfermat li dawn jilhqu r-rekwiżiti tat-taħriġ minimi armonizzati miftiehma. Għall-periti tapplika proċedura differenti, f'konformità mal-Artikolu 21a(1), is-subparagrafu 2 tad-Direttiva. Għal din il-professjoni, il-pajjiżi tal-UE jiġu kkonsultati

¹ Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonossiment ta' kwalifiki professjonali (ĠU L 255, 30.9.2005, p. 22).

² Id-Deciżjoni Delegata tal-Kummissjoni (UE) 2016/790 tat-13 ta' Jannar 2016 (ĠU L 134, 24.5.2016, p. 135),
id-Deciżjoni Delegata tal-Kummissjoni (UE) 2017/2113 tal-11 ta' Settembru 2017 (ĠU L 317, 1.12.2017, p. 119),
id-Deciżjoni Delegata tal-Kummissjoni (UE) 2019/608 tas-16 ta' Jannar 2019 (ĠU L 104, 15.4.2019, p. 1),
id-Deciżjoni Delegata tal-Kummissjoni (UE) 2020/548 tat-23 ta' Jannar 2020 (ĠU L 131/1, 24.4.2020, p. 1),
id-Deciżjoni Delegata tal-Kummissjoni (UE) 2021/2183 tal-25 ta' Awwissu 2021 (ĠU L 444, 10.12.2021, p. 16),
Id-Deciżjoni Delegata tal-Kummissjoni (UE) 2023/2383 tat-23 ta' Mejju 2023 (ĠU L, 2023/2383, 9.10.2023),
Id-Deciżjoni Delegata tal-Kummissjoni (UE) 2024/1395 tal-5 ta' Marzu 2024 (ĠU L, 2024/1395, 31.5.2024),
Id-Deciżjoni Delegata tal-Kummissjoni (UE) 2025/2187 tat-30 ta' Lulju 2025 (ĠU L, 2025/2187, 29.10.2025).

permezz tas-sistema ta' informazzjoni tas-suq intern dwar jekk it-titoli jew il-programmi godda jenhtiegħ li jiġu inklużi fl-Anness V. Din il-konsultazzjoni seħhet fir-rigward ta' notifikati li jikkoncernaw il-professjoni ta' periti inklużi f'din id-Deciżjoni Delegata.

Għalhekk, din id-Deciżjoni Delegata tikkonsolida t-titoli professjonali antiki, godda u emendati nnotifikati sat-30 ta' Ġunju 2025 li ġew iġvalutati u approvati mill-Kummissjoni.

2. KONSULTAZZJONIJIET QABEL L-ADOZZJONI TAL-ATT

Il-Kummissjoni kkonsultat lill-awtoritajiet tal-pajjiżi tal-UE dwar dawn l-emendi għall-Anness V permezz tal-grupp ta' esperti rilevanti (Grupp ta' koordinaturi għar-rikonoxximent tal-kwalifiki professjonali³) bil-miktub bejn il-11 u t-28 ta' Novembru 2025 u fil-laqgħa tal-grupp fl-4 ta' Diċembru 2025. B'rizultat ta' din il-konsultazzjoni, saru l-bidliet addizzjonali li ġejjin fl-abbozz ta' Deciżjoni Delegata.

- Għall-professjoni ta' tabib speċjalista fil-każ tal-Italja, fil-punt 5.1.3. tal-Anness V, "Kimika bijoloġika", il-kors ta' taħriġ *Biochimica* (9), tneħħa.

- Għall-professjoni ta' dentist fil-każ tal-Litwanja fil-punt 5.3.2 tal-Anness V, żdiedet prova tal-kwalifika formali "Magistro diplomas (*sveikatos mokslų magistro laipsnis ir gydytojo odontologo profesinė kvalifikacija*)" fil-punt 3 u żdiedet "Magistro diplomas (*sveikatos mokslų magistro laipsnis ir gydytojo odontologo kvalifikacija*)" fil-punt 4.

3. ELEMENTI LEGLAI TAL-ATT DELEGAT

Din id-Deciżjoni Delegata hija bbażata fuq l-Artikolu 21a(4) tad-Direttiva 2005/36/KE. Dak l-artikolu jagħti s-setgħa lill-Kummissjoni li tadotta atti delegati f'konformità mal-Artikolu 57c tad-Direttiva 2005/36/KE biex temenda l-punti minn 5.1.1 sa 5.1.4, 5.2.2, 5.3.2, 5.3.3, 5.4.2, 5.5.2, 5.6.2 u 5.7.1 tal-Anness V. Dawn il-punti jinkludu t-titoli adottati mill-pajjiżi tal-UE għall-provi ta' kwalifiki formali u, fejn xieraq, tal-korp li joħroġ provi ta' kwalifiki formali, iċ-ċertifikat li jakkumpanja l-evidenza, u t-titolu professjonali korrispondenti.

³ Kif stabbilit bid-Deciżjoni tal-Kummissjoni 2007/172/KE tad-19 ta' Marzu 2007 għall-holqien ta' grupp ta' koordinaturi għar-rikonoxximent tal-kwalifiki professjonali (ĠU L 79, 20.3.2007, p. 38).

DEĊIŻJONI DELEGATA TAL-KUMMISSJONI

ta'24.7.2026

li temenda u tikkoreġi d-Direttiva 2005/36/KE tal-Parlament Ewropew u tal-Kunsill fir-rigward tal-prova ta' kwalifiki formali u t-titoli tal-korsijiet tat-tahriġ

(Test b'rilevanza għaż-ZEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali⁴, u b'mod partikolari l-Artikolu 21a(4) tagħha,

Billi:

- (1) L-Anness V tad-Direttiva 2005/36/KE fih listi bi provi ta' kwalifiki formali tat-tobba tal-medicina, tal-infermiera responsabbli mill-kura generali, tat-tobba dentisti, tal-kirurgi veterinarji, tal-qwiebel, tal-ispizjara u tal-periti.
- (2) Diversi pajjiżi tal-UE nnotifikaw lill-Kummissjoni bid-dispożizzjonijiet legiżlattivi, regolatorji u amministrattivi li adottaw dwar il-hruġ ta' provi ta' kwalifiki formali koperti mill-Kapitolu III tat-Titolu III tad-Direttiva 2005/36/KE.
- (3) Il-Kummissjoni vvalutat in-notifiki tal-pajjiżi tal-UE u kkonkludiet li d-dispożizzjonijiet nnotifikati mill-pajjiżi tal-UE jikkonformaw mal-kundizzjonijiet stabbiliti fl-Artikoli 24, 25, 28, 31, 34, 35, 38, 40, 41, 44 u 46 tad-Direttiva 2005/36/KE. L-eżitu tal-valutazzjoni ta' daww in-notifiki jenhtieg li jirriżulta f'emendi tal-Anness V tad-Direttiva 2005/36/KE.
- (4) Wara n-notifika mill-Italja, id-Deciżjoni Delegata tal-Kummissjoni (UE) 2021/2183 ziedet *Biochimica* bħala t-titlu ta' kors ta' tahriġ fil-medicina speċjalizzata fil-punt 5.1.3 tal-Anness V tad-Direttiva 2005/36/KE. F'konformità mal-ispjegazzjonijiet tal-Italja, dan it-titolu kien jenhtieg li ma jizdiedx mad-Direttiva 2005/36/KE. Għalhekk, jenhtieg li dak l-izball jiġi kkoreġut billi jiħassar it-titolu mill-Anness V tad-Direttiva 2005/36/KE.
- (5) Għaldaqstant, jenhtieg li l-Anness V tad-Direttiva 2005/36/KE jiġi emendat skont dan. Għal raġunijiet ta' ċarezza u ċertezza legali, il-punti rilevanti kollha tal-Anness V tad-Direttiva 2005/36/KE dwar il-provi tal-kwalifiki formali u t-titoli tal-korsijiet ta' tahriġ, jiġifieri l-punti minn 5.1.1 sa 5.1.4, 5.2.2., 5.3.2, 5.3.3, 5.4.2, 5.5.2, 5.6.2, u 5.7.1, jenhtieg li jiġu sostitwiti.

⁴ ĠU L 255, 30.9.2005, p. 22.

ADOTTAT DIN ID-DEĊIŻJONI:

Artikolu 1

L-Anness V tad-Direttiva 2005/36/KE huwa emendat u kkoreġut f'konformità mal-Anness ta' din id-Deċiżjoni.

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, 24.7.2026

Għall-Kummissjoni
Roxana MÎNZATU
Vici President Eżekuttiv

